

---

[Şveçin Upsala Universiteti](#)ndə "Azərbaycanda doktorantura təhsilinin vahid Avropa Ali Təhsil Məkanının standartlarına uyğunlaşdırılması və strukturlaşdırılması" ("Nizami") layihəsinin ikinci seminarı keçirilir.

Seminarın əsas məqsədi bir il ərzində görülməli müzakirə və işləmə cəhəfləri planlaşdırılmasıdır. Seminarda layihənin tərtibatçıları olan [Təhsil Nazirliyi](#), [Milli Elmlər Akademiyası](#), Azərbaycanın 9 və Avropanın 4 ali təhsil müəssisəsindən nümayəndələri iştirak edib.

Tədbirdə Təhsil Nazirliyini Elm, ali və orta ixtisas təhsili bölməsinin rəhbərləri Sülhəddin Gözlov və Vüsal Qurbanova təmsil edir.

Seminarın birinci günü Təhsil Nazirliyinin rəhbərləri Azərbaycanada doktorantura təhsilinin yaradılması, təşkili qaydaları və mövcud vəziyyəti ilə bağlı təqdimatla çıxış ediblər.

Tədbirdə həmçinin Avropada doktorantura təhsilinin təşkili qaydaları müzakirə olunub və Azərbaycan doktorantura təhsili ilə müqayisə edilib. Doktorantura təhsilinin beynəlmilləşməsi və Avropa standartlarına uyğunlaşdırılması ilə bağlı Avropa və Azərbaycan tərtibatçıları arasında təqdimatlar dinlənilib.

Seminar sentyabrın 29-dək davam edəcək.

Qeyd edək ki, 2015-ci ilin dekabrından etibarən [Avropa Komissiyası](#)nın "Erasmus+" proqramı çərçivəsində "Azərbaycanda doktorantura təhsilinin Avropa ali təhsil tələblərinə uyğun yenidən qurulması və inkişafı" ("Nizami") layihəsi fəaliyyətə başlayıb. Layihənin baş əlaqələndiricisi [Fransa'nın Monpelye Universiteti](#)dir.